



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងសេដ្ឋកិច្ចនិងហិរញ្ញវត្ថុ  
ក្រសួងឧស្សាហកម្ម រ៉ែ និងថាមពល

លេខ : ៩៩៦ អនក្រ.បក

រាជធានីភ្នំពេញ ថ្ងៃទី ០៦ ខែ ធ្នូ ឆ្នាំ ២០០៩

**លិខិតចូល**  
ថ្ងៃទី ០៤ ខែ ធ្នូ ឆ្នាំ ២០០៩

ប្រកាសអន្តរក្រសួង  
ស្តីពី

**ការអនុវត្តកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ**

**ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ  
រដ្ឋមន្ត្រីក្រសួងឧស្សាហកម្ម រ៉ែ និងថាមពល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥២ ចុះថ្ងៃទី ២៤ ខែ កញ្ញា ឆ្នាំ ២០០៨ ស្តីពីការចាត់តាំងសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៣៥ អនក្រ.បក ចុះថ្ងៃទី ២៦ ខែ មេសា ឆ្នាំ ១៩៩៩ ស្តីពីការរៀបចំ និងការប្រព្រឹត្តទៅនៃក្រសួងឧស្សាហកម្ម រ៉ែ និងថាមពល
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ០១ ខែ មិនា ឆ្នាំ ២០០៦ ស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ

- បានឃើញអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការដាក់ឱ្យប្រើប្រាស់បញ្ជីទំនិញហាមឃាត់ និងទំនិញជាប់កម្រិតកំណត់
- បានឃើញអនុក្រឹត្យលេខ ១៣២ អនក្រ.បក ចុះថ្ងៃទី ១៥ ខែ កញ្ញា ឆ្នាំ ២០០៨ ស្តីពីការដំឡើងទីតាំងការគយ និងរដ្ឋាករ នាយកដ្ឋានពន្ធដារ និងរតនាគារជាតិ ទៅជាអគ្គនាយកដ្ឋានគយ និងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋានរតនាគារជាតិ ស្ថិតក្រោមការគ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ១០១៥ សហវ.ប្រក.គរ ចុះថ្ងៃទី ២២ ខែ តុលា ឆ្នាំ ២០០៦ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការបង្កើតក្រុមសម្របសម្រួលអន្តរស្ថាប័ន នៃកិច្ចសម្រួលពាណិជ្ជកម្ម តាមរយៈការគ្រប់គ្រងហានិភ័យ
- យោងតាមសំណូមពរការងារចាំបាច់

**សម្រេច**

**ប្រការ១:**

ប្រកាសអន្តរក្រសួងនេះមានគោលបំណងរៀបចំជាផ្លូវការ នូវយន្តការអនុវត្តគោលនយោបាយនៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យរបស់រាជរដ្ឋាភិបាលកម្ពុជា ដើម្បីរៀបចំការសម្របសម្រួលការងាររវាងអគ្គនាយកដ្ឋានគយ និងរដ្ឋាករកម្ពុជា (ហៅកាត់ថា អគរ) នៃក្រសួងសេដ្ឋកិច្ចនិងហិរញ្ញវត្ថុ ដែលជាស្ថាប័នប្រតិបត្តិ និងក្រសួងឧស្សាហកម្ម រ៉ែ និងថាមពល ដែលជាស្ថាប័នឯកទេស តាមបញ្ញត្តិជំពូក ៣ នៃអនុក្រឹត្យស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដែលត្រូវបញ្ជាក់ពីតួនាទី ការទទួលខុសត្រូវ និងទម្រង់នៃកិច្ចសហការរបស់ស្ថាប័នទាំងពីរ ដើម្បីធានាប្រសិទ្ធភាពនៃការគ្រប់គ្រងត្រួតពិនិត្យប្រតិបត្តិការនាំចូល នាំចេញទំនិញនៅតាមមាត់ច្រកព្រំដែននានានៃព្រះរាជាណាចក្រកម្ពុជា ដោយផ្អែកលើគម្រោងអនុវត្តល្អបំផុតជាអន្តរជាតិ និងមានបទដ្ឋានរដ្ឋបាលច្បាស់លាស់។

**ប្រការ២:**

- កំណត់ទីកន្លែងទំនាក់ទំនងព័ត៌មានដូចខាងក្រោម ៖
- ក. សម្រាប់អគ្គនាយកដ្ឋានគយ និងរដ្ឋាករកម្ពុជា:
  - អង្គភាព: នាយកដ្ឋានកិច្ចការច្បាប់ សវនកម្ម និងទំនាក់ទំនងសាធារណៈ
  - មន្ត្រី: លោក ប៊ែន សំអាត ឋាន: ប្រធាននាយកដ្ឋាន
  - ទូរស័ព្ទលេខ: (៨៥៥) ១២ ៣៣៦ ៩៩៩ និង (៨៥៥) ១២ ៣២៩ ៣២៩ ទូរសារលេខ: (៨៥៥) ២៣ ២១២ ០៦៥ និងសារអេឡិចត្រូនិក: [psa@camnet.com.kh](mailto:psa@camnet.com.kh)។

ខ. សម្រាប់ក្រសួងឧស្សាហកម្ម រ៉ែ និងថាមពល

- អង្គភាព: ក្រសួងឧស្សាហកម្ម រ៉ែ និងថាមពល

- មន្ត្រី: ឯកឧត្តម ម៉ែង សក្កិធារ៉ា ឋាន: អគ្គនាយក នៃអគ្គនាយកដ្ឋានឧស្សាហកម្ម ទូរស័ព្ទលេខ: (៨៥៥) ១២ ៩១៩ ០១៣ ទូរសារលេខ: (៨៥៥) ២៣ ៤២៨ ២៦៣ និង សារអេឡិចត្រូនិក: mime\_pmo@camintel.com ។

ប្រការ៣:

កំណត់កាតព្វកិច្ចរបស់អគ្គនាយកដ្ឋានគយនិងរដ្ឋាករកម្ពុជា (ហៅកាត់ថា អគរ) សម្រាប់ការ ចូលរួមអនុវត្តគោលនយោបាយនៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដូចតទៅ ៖

- អនុវត្តតាមបញ្ញត្តិអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការ ដាក់អោយប្រើប្រាស់បញ្ជីទំនិញហាមឃាត់ និងទំនិញជាប់កម្រិតកំណត់ ព្រមទាំងមាន ការកិច្ចសម្របសម្រួល សហការអនុវត្តតាមសំណើកែតម្រូវ ឬបំពេញបន្ថែមបញ្ជីនេះពី ក្រសួងឧស្សាហកម្ម រ៉ែ និងថាមពល ។
- ធ្វើសកម្មភាពត្រួតពិនិត្យ និងវាយតម្លៃលើឯកសារ ឬត្រួតពិនិត្យរបរនៃទំនិញនាំចូល នាំ ចេញ នៅមាត់ច្រកអន្តរជាតិ តាមការតម្រូវស្របតាមសមត្ថកិច្ចរបស់ក្រសួងឧស្សាហកម្ម រ៉ែ និងថាមពល ។
- ផ្តល់ឯកសារថតចម្លងពាក់ព័ន្ធនឹងការត្រួតពិនិត្យទំនិញ ដែលស្ថិតក្រោមការគ្រប់គ្រង និង ក្នុងនាមក្រសួងឧស្សាហកម្ម រ៉ែ និងថាមពល ទៅទីកន្លែងដូចមានចែងក្នុងប្រការ ២ នៃ ប្រកាសនេះ ។
- ជាស្ថាប័ននាំមុខតែមួយគត់ ដែលទទួលខុសត្រូវលើការត្រួតពិនិត្យទំនិញនៅមាត់ច្រក អន្តរជាតិ ។ ក្នុងករណីតម្រូវអោយមានការចូលរួមត្រួតពិនិត្យដោយក្រសួងឧស្សាហកម្ម រ៉ែ និងថាមពល និងឬ ស្ថាប័នផ្សេងទៀត អគរ ត្រូវសម្របសម្រួលដល់ការត្រួតពិនិត្យឲ្យ ធ្វើឡើងរួមគ្នាតែមួយលើក ស្របតាមបញ្ញត្តិមាត្រា ៥ ជំពូក ២ នៃអនុក្រឹត្យស្តីពីកិច្ចសម្រួល ពាណិជ្ជកម្មតាមរយៈការគ្រប់គ្រងហានិភ័យ ។
- ក្នុងករណីតម្រូវអោយមានអ្នកឯកទេសជាក់លាក់ ដែលមិនមាននៅអគ្គនាយកដ្ឋានគយ និងរដ្ឋាករកម្ពុជា និងកំកុងត្រួល អគរ ត្រូវស្នើសុំទៅក្រសួងឧស្សាហកម្ម រ៉ែ និងថាមពល នូវអ្នកឯកទេសពាក់ព័ន្ធមកចូលរួមក្នុងដំណើរការត្រួតពិនិត្យ ។
- អគរ ត្រូវសហការផ្លាស់ប្តូរទិន្នន័យ ឬស្ថិតិទិន្នន័យនាំចេញ នាំចូល ឬជុរជនពាក់ព័ន្ធ នានាជាមួយក្រសួងឧស្សាហកម្ម រ៉ែ និងថាមពល តាមទីកន្លែងដូចមានចែងក្នុងប្រការ ២ នៃប្រកាសនេះ ។

- អគរ ត្រូវផ្សព្វផ្សាយដល់ក្រសួងឧស្សាហកម្ម រ៉ែ និងថាមពល នូវបទបញ្ញត្តិ និងរាល់ការវិវឌ្ឍន៍ពាក់ព័ន្ធដល់កិច្ចដំណើរការអនុវត្តគោលនយោបាយ នៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ និងត្រូវសម្របសម្រួលជាមួយក្រសួងឧស្សាហកម្ម រ៉ែ និងថាមពល ក្នុងការធ្វើអង្កេតការវាយតម្លៃ និងការធ្វើចំណាត់ថ្នាក់ធុរជន ឬទំនិញតាមកម្រិតហានិភ័យ ដោយរក្សាឲ្យបាននូវការសម្ងាត់វិជ្ជាជីវៈ ហើយក្នុងករណីយល់ថាចាំបាច់ត្រូវសហការត្រួតពិនិត្យក្រោយពេលបញ្ចេញទំនិញពីគយរួមគ្នា ។

**ប្រការ៤:**


កំណត់កាតព្វកិច្ចរបស់ក្រសួងឧស្សាហកម្ម រ៉ែ និងថាមពល សម្រាប់ការចូលរួមអនុវត្តគោលនយោបាយនៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដូចតទៅ ៖

- ក្រសួងឧស្សាហកម្ម រ៉ែ និងថាមពល ត្រូវបញ្ជូនបញ្ជីទំនិញហាមឃាត់ និងទំនិញជាប់កម្រិតកំណត់ដែលបានធ្វើបច្ចុប្បន្នភាព និងបានការសម្រេចពីរាជរដ្ឋាភិបាលកម្ពុជា ប្រសិនបើមានការកែសម្រួលជាយថាហេតុមក អគរ ដើម្បីធ្វើចំណាត់ថ្នាក់ទំនិញតាមប្រព័ន្ធស៊ីសធុាក់នៃតារាងពន្ធគយកម្ពុជាជាធរមាន ដើម្បីចាត់ចែងអនុវត្តឲ្យមានប្រសិទ្ធភាព និងឬ បញ្ជូនទៅក្នុងម៉ូឌុលការគ្រប់គ្រងហានិភ័យនៃស្វ័យប្រវត្តិកម្មទិន្នន័យគយ (ASYCUDA) ។
- ក្រសួងឧស្សាហកម្ម រ៉ែ និងថាមពល ត្រូវបញ្ជូនព័ត៌មានទំនិញ ឬមុខសញ្ញាធុរជនដែលជាប់ហានិភ័យខ្ពស់ដែល ជាលទ្ធផលនៃការធ្វើអង្កេតវាយតម្លៃរបស់អង្គការគ្រប់គ្រងហានិភ័យរបស់ក្រសួងឧស្សាហកម្ម រ៉ែ និងថាមពល ឬពិប្រកពព័ត៌មានសម្ងាត់ផ្សេងទៀតដែលទទួលបានជាបន្ទាន់មក អគរ ដើម្បីចាត់វិធានការបានទាន់ពេល ។ ប្រសិនបើក្រសួងឧស្សាហកម្ម រ៉ែ និងថាមពលយល់ថាចាំបាច់ ត្រូវធ្វើការកំណត់ និងបញ្ជាក់ពីសកម្មភាពដែល អគរ ត្រូវអនុវត្តក្នុងការត្រួតពិនិត្យទំនិញដែលឆ្លងកាត់នៅតាមបណ្តាមាត់ច្រកព្រំដែន ឬតម្រូវការចូលរួមត្រួតពិនិត្យបន្តជាយថាហេតុ លើជើងដឹកជញ្ជូនណាមួយ ក្រោមការសម្របសម្រួលរបស់ អគរ ។
- តាមសំណើសុំចូលរួមត្រួតពិនិត្យ ឬអន្តរាគមន៍នានាជាលាយលក្ខណ៍អក្សររបស់ អគរ ក្រសួងឧស្សាហកម្ម រ៉ែ និងថាមពល ត្រូវបញ្ជូនចម្លើយមក អគរ ពីលទ្ធភាពនៃការចូលរួមត្រួតពិនិត្យ ឬការតម្រូវឲ្យ អគរ ធ្វើសកម្មភាពជាក់លាក់ណាមួយផ្សេងជំនួសវិញ ។ ប្រសិនបើក្រសួងឧស្សាហកម្ម រ៉ែ និងថាមពលខកខានមិនបានឆ្លើយតបក្នុងរយៈពេល ០៨ ម៉ោងនៃម៉ោងធ្វើការ ក្រោយពីក្រសួងឧស្សាហកម្ម រ៉ែ និងថាមពលបានទទួលសំណើស្នើសុំ អគរ អាចចាត់វិធានការបានដោយខ្លួនឯង ។

**ប្រការ៥:**

ប្រតិភូរាជរដ្ឋាភិបាលទទួលបន្ទុកជាអគ្គនាយកគយនិងរដ្ឋាករកម្ពុជា អគ្គលេខាធិការ អគ្គនាយកនាយកខុទ្ទកាល័យ ប្រធាននាយកដ្ឋាន និងអង្គភាពពាក់ព័ន្ធផ្សេងទៀតនៃក្រសួងសេដ្ឋកិច្ចនិងហិរញ្ញវត្ថុ និងក្រសួងឧស្សាហកម្ម រ៉ែ និងថាមពល ត្រូវអនុវត្តតាមប្រកាសអន្តរក្រសួងនេះឲ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

អន្តរក្រសួង  
រដ្ឋាករកម្ពុជា  
អគ្គនាយករដ្ឋមន្ត្រី  
ក្រសួងសេដ្ឋកិច្ចនិងហិរញ្ញវត្ថុ  
  
គាត ឈន់

អន្តរក្រសួង  
រដ្ឋាករកម្ពុជា  
អគ្គនាយករដ្ឋមន្ត្រី  
ក្រសួងសេដ្ឋកិច្ចនិងហិរញ្ញវត្ថុ  
  
ស៊ុយ សែម

**បញ្ជីជូន :**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន
- នាយករដ្ឋមន្ត្រីនៃព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី ដើម្បីជូនជ្រាប
- អគ្គនាយកដ្ឋានគយនិងរដ្ឋាករកម្ពុជា
- ដូចប្រការ ៥ ដើម្បីអនុវត្ត
- សភាពាណិជ្ជកម្មកម្ពុជា ដើម្បីសហការផ្សព្វផ្សាយ
- រាជកិច្ច
- ឯកសារ - កាលប្បវត្តិ